



Il-Hamsa u Ghoxrin Hadd tas-Sena | Il-Hadd 18 ta' Settembru 2022

Aħbar Tajba

Għam 8, 4-7

Salm 112 (113), 1-2.4-6.7-8

1 Tim 2, 1-8

Lq 16, 1-13

**“Min hu fidil f’haġa tassew żgħira, hu fidil ukoll fil-ħafna;
min hu diżonest f’haġa tassew żgħira, hu diżonest ukoll fil-ħafna.”**

Omm Sarah kienet sikwit tibgħat lil bintha tixtri l-ħobż. Darba minnhom tatha €5 u qaltilha biex iġġib żewġ ħobżiet u l-bqija żżommha hi ta’ kemm kienet qed tobdi. Imma kif ħarġet mill-ħanut indunat li kellha aktar bqija milli suppost. Tal-ħanut kien ħa żball u taha ż-żejjed. X’taġħmel? Tibqa’ sejra qisu qatt ma kien xejn jew inkella tidhol u tgħidlu?

James kien qiegħed fil-kju tal-ħanut x’hin mal-art ra karta ta’ €10. X’jagħmel? Hu x’inhu sidha ilu li telaq u ħadd ma kien se jinduna jekk jinzel jiġborha u jpoġġiha fil-but. Kieku int x’taġħmel?

Hector mar jixtri flixkun minn magna tas-*softdrinks*. Kif wasal ra borża stramba fuq il-magna. Dlonk tawwal idu u kif qabadha induna li kienet mimlija muniti. Malajr stima li kien hemm

madwar €200 u f’moħħu beda jimmaġina x’seta’ jagħmel b’dawn il-flus. X’taħseb li kellu jagħmel Hector? Izomm il-flus għalih jew inkella jċempel biex jirrapporta li sab il-flus?

Għalkemm forsi mhux komuni li nsibu borża mimlija flus, jew inkella xi karta ta’ €10, imma kuljum niltaqgħu ma’ okkażjonijiet li jisfidaw il-valuri tagħna. Darba Ġesù rrakkonta parabbola fuq raġel għani li sema’ li dak li kien jieħu ħsieb il-flus tiegħu kien qiegħed juża l-ġid kbir tas-sinjur biex jimla butu wkoll! Malli nduna s-sid irrabja ħafna u qallu biex jagħmillu l-kontijiet għax kien se jkeċċih.

Issa, l-amministratur tgħidx kemm inkwieta u allura qatagħha li jipprova jiġbor gieħu. Sejjaħ lil dawk kollha li kienu midjunin

mas-sid u naqqsilhom id-dejn li kellhom. Tgħidx kemm kienu kuntenti meta l-kontijiet naqsu kollha bin-nofs. Wisq probabbli kulma għamel kien li naqqas dak li kien imdorri jżid biex jimla bwietu, imma, għal dan, is-sinjur kien kuntent għax dawk midjuna miegħu kienu kuntenti wkoll.

B’din il-parabbola pjuttost stramba, Ġesù qed jitkellem fuq l-onestà. Għalkemm l-eżempju li jġib hu ta’ persuna diżonest, fil-mument tal-prova bidel ftit dak li kien jagħmel u pprova jkun onest. Ġesù jkompli jgħidilna li rridu nkunu dejjem onesti u mhux nagħlqu għajnejna jekk haġa hija żgħira. Anke jekk kulħadd jagħmel hekk, jew inkella dak li se nieħdu ma tantx jiswa, anzi, dan il-valur aħjar nipprattikawh fuq l-affarijiet iż-żgħar ħalli meta jiġu l-ħwejjeg il-kbar isibuna lesti.

Fost l-ittri t'hawn taħt għandek issib dawn il-kelmiet moħbija marbuta mas-silta li għadna kif grajna.
Aqbad lapes u dur dawn l-ittri biex issib il-kliem mistur.

GĦANI, AMMINISTRATUR, BARMIL, ŻEJT, XKORA, QAMĦ, FIDIL, DIŻONEST, ĠID, VERU

K	O	D	E	M	U	GĦ	A	N	I
I	N	U	A	R	Q	M	M	N	T
L	A	Z	Z	B	A	R	M	I	L
IE	L	O	T	U	M	W	I	Ċ	U
F	Ż	E	R	N	Ħ	IE	N	M	Q
A	R	E	S	F	I	D	I	L	O
R	Ġ	Q	A	M	GĦ	I	S	A	N
D	I	Ż	O	N	E	S	T	G	E
L	D	T	I	Ċ	M	A	R	A	I
IE	T	S	O	L	I	M	A	T	N
K	O	H	U	Ż	E	J	T	A	L
I	V	E	R	U	Ħ	O	U	R	O
M	A	X	I	X	K	O	R	A	T



**“Min hu fidil f’haġa tassew
żghira, hu fidil ukoll fil-ħafna;
min hu diżonest f’haġa tassew
żghira, hu diżonest ukoll fil-ħafna.”**

Nitolbu lil Ommna Marija

Waħda mill-aħħar affarijiet li għamel Ġesù qabel ma miet kien li tana lil ommu biex tkun ommna. Minn dak iż-żmien, Marija qatt ma waqfet tidhol għal dawk kollha li jitolbu l-għajjuna tagħha. San Bernard kien iħobb jgħid li m'hemm ħadd il-Ġenna li xi darba jew oħra ma talabx lil Marija biex tgħinu u mbagħad ikompli, li m'hemm ħadd l-Infern li xi darba talab lil Marija. Fost l-għadd kbir ta' talb lil Marija li nkiteb u ntalab matul is-snin, insibu din it-talba popolari ta' San Bernard:

Ftakar, ja l-iżjed Omm hanina, li qatt ma nstema' li xi ħadd intefa' taħt il-ħarsien tiegħek, talbek l-għajjuna jew fittex li tidhol għalih u inti ma smajtux. Imqanqal minn dan il-ħsieb għal għandek nigri, ja Vergni Omm tiegħi; għandek nigri, quddiemek noqgħod midneb u niedem, ja Omm l-Iben ta' Alla magħmul bniedem. La tistmerrx it-talb tiegħi, iżda ismagħni u wegibni. Ammen.



Promozzjoni

Issa tista' tirreklama fuq dan il-fuljett

Dan il-fuljett johrog kull gimgha u jitqassam fil-parroċċi kollha ta' Malta u Ghawdex.


Ċemplilna fuq 2569 9100

AGHŻEL PRODOTTI LI JIBDLU HAJJET IN-NIES GĦALL-AĦJAR! AGHŻEL IL-KUMMERĊ ĠUST



SAY IT! HANUT TAL-KUMMERĊ ĠUST

www.sayitmalta.com - info@sayitmalta.com
32 Tarxien Road Paola



mediacentre

design • video production • animation • publishing • web

Aħbar Tajba hija inizzjattiva tal-Media Centre flimkien mal-Fondazzjoni YOUTHEME u tiddependi mill-ħidma ta' diversi voluntiera u benefatturi. Għandna bżonn ukoll ta' ħafna talb biex din il-ħidma tħalli l-frott mixtieq. Min jixtieq jgħin, finanzjarjament, bit-talb jew b'xi ħidma oħra jista' jibagħtilna fuq

info@sayitmalta.com



AHĦBAR TAJBA hija pubblikazzjoni tal-Media Centre flimkien ma' SayIt Publications u YouTheme Foundation. Min jixtieq jagħti kontribuzzjoni finanzjarja jew jorndna aktar kopji ta' dan il-fuljett jista' jibagħtilna email fuq info@sayitmalta.com jew iċempel fuq 2569 9100. Għal aktar informazzjoni żur www.mediacentre.com.mt



mediacentre

YOUTHEME
FOUNDATION